

## தேசிய இளைஞர் சேவைகள் மன்றம்

### 1. நிதிக்கூற்றுக்கள்

#### 1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தேசிய இளைஞர் சேவைகள் மன்றத்தின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

#### 1.2 நிதிக்கூற்றுக்கள் மீதான கருத்துரைகள்

##### 1.2:1 ஒருங்கிணைந்த நிதிக்கூற்றுக்களைத் தயாரித்தல்

தேசிய இளைஞர் சேவைகள் மன்றத்தின் துணைக் கம்பனியாகிய வரையறுக்கப்பட்ட இளைஞர் சேவைகள் கம்பனியின் நிதிக்கூற்றுக்கள், மன்றத்தின் நிதிக்கூற்றுக்களுடன் ஒருங்கிணைக்கப்பட்டு ஒருங்கிணைந்த நிதிக்கூற்றுக்கள் சமர்ப்பிக்கப்பட்டிருக்கவில்லை. அவ்வாறே, அக் கம்பனியின் கணக்குகள் 1999 ஆம் ஆண்டு முதல் 2012 ஆம் ஆண்டு வரை தயாரிக்கப்பட்டிருக்கவில்லை.

##### 1.2.2 கணக்கீட்டுக் கொள்கை பின்பற்றப்பட்டிராமை

பின்வரும் அவதானிப்புகள் மேற்கொள்ளப்படுகின்றன.

(அ) நிறுவனத்தின் பெறுமானத்தேய்வுக் கொள்கையின் அடிப்படையில், கட்டிட நிர்மாணிப்புகள் பூர்த்திசெய்யப்பட்ட ஆண்டை அடுத்துவரும் ஆண்டு முதல் 5 சதவீதத்தில் பெறுமானத்தேய்விடப்பட வேண்டிய போதிலும் பெறுமானத்தேய்விற்கான ஏற்பாட்டு பட்டோலையின் படி 2010 ஆம் ஆண்டில் ரூபா 27,295,360 செலவிடப்பட்டு நிர்மாணிப்புகள்

பூர்த்திசெய்யப்பட்ட சாய்ந்தமருது பயிற்சி நிலையக் கட்டிடத்திற்காக 2011 மற்றும் 2012 ஆம் ஆண்டுகளுக்காக பெறுமானத்தேய்விற்கான சீராக்கங்கள் மேற்கொள்ளப்பட்டிராமையால் ஆண்டிற்கான பெறுமானத்தேய்வு மற்றும் திரண்ட பெறுமானத்தேய்வுக்கான ஏற்பாடு முறையே ஒதுக்கம் ரூபா 1,364,768 தொகையாலும் ரூபா 2,729,536 தொகையாலும் குறைத்து நிதிக்கூற்றுக்களில் காண்பிக்கப்பட்டிருந்தன.

(ஆ) நடைபெற்றுவரும் 16 ஒப்பந்தங்களின் 2012 திசம்பர் 31 இல் உள்ளவாறு சான்றுபடுத்தப்பட்ட வேலைகளின் பெறுமதியை கணக்கீடு செய்வதற்குப் பதிலாக ஒவ்வொரு ஒப்பந்தத்திற்காகவும் செலுத்தப்பட்ட ரூபா 162,300,683 கூட்டுத்தொகை மாத்திரம் கணக்கீடு செய்யப்பட்டிருந்தது. அவ்வாறே 2013 சனவரி 01 ஆம் திகதி முதல் 2013 மார்ச் 31 ஆம் திகதி வரை 2012 ஆம் ஆண்டிற்காக மேற்கொள்ளப்பட்ட ரூபா 18,112,763 தொகையான செலவினம் 2012 ஆம் ஆண்டிற்கான செலவினமாக பதியப்பட்டிருக்கவில்லை. எவ்வாறெனினும், மன்றத்தின் கணக்கு வைப்புக்கள் அட்டுறு அடிப்படையில் மேற்கொள்ளப்படுவதாக நிதிக்கூற்றுக்களில் கணக்கீட்டுக் கொள்கைகளின் கீழ் காண்பிக்கப்பட்டிருந்தன.

### 1.2.3 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) கணக்காய்விற்காகச் சமர்ப்பிக்கப்பட்ட காசோட்டக் கூற்றில் குறிப்பிடப்பட்ட தரவுகளுக்கும் கணக்காய்வின் போது அவதானிக்கப்பட்ட காசுப் பெறுவனவுகள் மற்றும் கொடுப்பனவுகளுக்கும் இடையே ரூபா 10,393,299 தொகையான வேறுபாடு நிலவியது.

(ஆ) கணக்காய்விற்காகச் சமர்ப்பிக்கப்பட்ட பண்ணைக் கணக்கின் படி 13 பண்ணைகளிலிருந்து மீளாய்வாண்டின் போது பெற்றுக்கொள்ளப்பட்ட வருமானம் ரூபா 5,265,552 ஆகக் காணப்பட்டதுடன் அந்த வருமானத்தை உழைப்பதற்காக ரூபா 287,063 தொகை மாத்திரம் செலவிடப்பட்டிருந்தது. இதன் பிரகாரம், ஆண்டிற்கான இலாபம் 96 சதவீதமான வழமைக்கு மாறான பெறுமதியைக் கொண்டிருந்தது.

அவ்வாறே, 2012 ஆம் ஆண்டிற்காக 12 பண்ணை ரூபா 4,448,292 தொகையான வருமானம் உழைப்பதற்கு எவ்வித செலவினமும் மேற்கொள்ளப்பட்டிருக்கவில்லை. பண்ணை அபிவிருத்திப் பிரிவால் பண்ணைகளுக்காக ரூபா 1,320,759 தொகை செலவிடப்பட்டிருந்த போதிலும் செயற்பாட்டுக் கணக்கில் செலவினமாக அது காண்பிக்கப்பட்டிருக்கவில்லை.

(இ) மீளாய்வாண்டின் இறுதியில் உள்ளவாறு 18 வாகனங்களின் உரிமை மன்றத்திடம் ஒப்படைக்கப்பட்டிருந்த போதிலும் அவ் வாகனங்களின் பெறுமதி மதிப்பிடப்பட்டு நிதிக்கூற்றுக்களில் உள்ளடக்கப்பட்டிருக்கவில்லை.

(ஈ) 2010 ஆம் ஆண்டிற்கான கணக்காய்வுக் கட்டணம் 2012 ஆம் ஆண்டின் போது செலுத்தப்பட்டிருந்த போதிலும் மீளாய்வாண்டின் நிதி விளைவுகளில் 2010 ஆம் ஆண்டிற்காகச் செலுத்த வேண்டிய கணக்காய்வுக் கட்டணமாக ரூபா 925,000 காண்பிக்கப்பட்டிருந்தது.

#### 1.2.4 இணக்கம் செய்யப்படாத கணக்குகள்

மீளாய்வாண்டிற்கான நிதிக்கூற்றுக்களில் காண்பிக்கப்பட்ட 02 கணக்கு விடயங்களின் மீதிகளுக்கும் அக்கணக்கு விடயங்களுக்காகத் தயாரிக்கப்பட்டிருந்த மூலப் பதிவேடுகளுக்கும் இடையே ரூபா 6,587,468 கூட்டுத்தொகையான வேறுபாடு இணக்கம் செய்யப்பட்டிருக்கவில்லை.

#### 1.2.5 பெறவேண்டிய மற்றும் செலுத்த வேண்டிய கணக்குகள்

மீளாய்வாண்டின் இறுதியில் ரூபா 19,414,138 கூட்டுத்தொகையான 382 பெறவேண்டிய கடன் மீதி நிலவியது. அம் மீதியின் கூட்டுத்தொகையில் 07 ஆண்டுகளுக்கு மேற்பட்ட காலமாக நிலவிவரும் ரூபா 914,270 கூட்டுத்தொகையான கடன் மீதி காணப்பட்டது. அவ்வாறே, 03 ஆண்டுகளுக்கு மேல் பழமைவாய்ந்த செலுத்த வேண்டிய ரூபா 2,710,037 தொகையான 05 கடன் மீதிகள் காணப்பட்டன. 2011 ஆம் ஆண்டின் போது ரூபா 6,873,642 கூட்டுத்தொகையான 144 கடன்பட்டோர் மீதிகள் பணிப்பாளர் சபையின் தீர்மானத்தின் பிரகாரம் நிதிக்கூற்றுக்களிலிருந்து பதிவழிக்கப்பட்டிருந்தன.

### 1.2.6 கணக்காய்விற்கான சான்றுகள் இன்மை

நிதிக்கூற்றுக்களில் காண்பிக்கப்பட்டிருந்த பின்வரும் கணக்கு விடயங்கள் தொடர்பாக அவற்றின் எதிரே காண்பிக்கப்பட்டுள்ள சான்றுகள் கணக்காய்விற்குச் சமர்ப்பிக்கப்பட்டிருக்கவில்லை.

கணக்கு விடயம்	பெறுமதி	சமர்ப்பிக்கப்பட்டிராத சான்றுகள்
	ரூபா	
நானாவித வைப்புக்கள்	5,040,000	மீதிகளின் உறுதிப்படுத்தல்கள்
ஒப்பந்த முற்பணங்கள்	26,660,215	மீதிகளின் உறுதிப்படுத்தல்கள்
கடன்பட்டோர்	7,017,361	மீதிகளின் உறுதிப்படுத்தல்கள்
ஏனைய வருமானம்	2,651,895	பட்டோலைகள்
ஒரு மதியுரையாளரின் உணவு, போக்குவரத்து மற்றும் தொலைபேசிச் செலவினம்	258,199	கொடுப்பனவு விலைப்பட்டியல்கள்
இளைஞர் சமூக சம்மேளனத்திற்கு மேற்கொள்ளப்பட்ட கொடுப்பனவுகள்	2,686,040	செலவினங்கள் தொடர்பான உறுதிப்படுத்தல்கள்
ரியோ - 20 மாநாட்டில் கலந்து கொண்டவர்களின் உணவு, தங்குமிடம் மற்றும் போக்குவரத்து வசதிகள் மற்றும் மதியுரையாளரின் விருந்துபசாரம்	3,157,353	கொடுப்பனவு விலைப்பட்டியல்கள்
மதியுரையாளர் ஒருவரின் வெளிநாட்டுப் போக்குவரத்துச் செலவினமும் படிகளும்	2,117,981	நியமனக் கடிதம், பதவிக்கான தகைமை மற்றும் அனுபவம் தொடர்பான விபரம்

4 பல்வேறு செயற்திட்டங்களின் 38,417,120 விடயக் கோவை  
கொடுக்கல் வாங்கல்கள்

-----  
88,006,164  
=====

**1.2.7 சட்டங்கள், விதிகள் பிரமாணங்கள் மற்றும் முகாமைத்துவ தீர்மானங்களுடன் இணங்காமை**

பின்வரும் சட்டங்கள், விதிகள் பிரமாணங்கள் மற்றும் முகாமைத்துவ தீர்மானங்களுடன் இணங்காத சந்தர்ப்பங்கள் அவதானிக்கப்பட்டன.

சட்டங்கள், பிரமாணங்கள் முகாமைத்துவ தீர்மானங்களுக்கான தொடர்பு	விதிகள் மற்றும்	இணங்காமைகள்
---	--------------------	-------------

(அ) 1979 இன் 69 ஆம் இலக்க தேசிய இளைஞர் சேவைகள் அதிகாரசட்டத்தின் 27 ஆவது பிரிவு

மன்றத்தின் சகல ஆதனங்களும் தமது குறிக்கோளை மேம்படுத்துவதற்காக மன்றத்தால் பயன்படுத்தப்பட வேண்டிய போதிலும் பின்வரும் சந்தர்ப்பங்களின் போது இதற்கு முரணாகச் செயற்பட்டிருந்தது.

(i) பேருவளை இளைஞர் நிலைய நிர்மாணிப்பிற்காக 2000 யூலை முதல் அமுலாகும் வகையில் 50 ஆண்டு குத்தகைக் கால எல்லைக்கு நகர அபிவிருத்தி அதிகாரசபையிலிருந்து ரூபா 3,300,000 தொகை செலவில் ஒரு காணி பெற்றுக்கொள்ளப்பட்டிருந்தது. இதன் அதற்காக 2012 திசம்பர் 31 ஆந் திகதி வரை ரூபா 3,398,200 கூட்டுத்தொகை செலவிடப்பட்டிருந்தது. இவ்வாறு

பெற்றுக்கொள்ளப்பட்டு 13 ஆண்டுகள் கடந்திருந்த போதிலும் 2013 ஏப்ரல் வரையும் அதில் எவ்வித அபிவிருத்தி நடவடிக்கையும் மேற்கொள்ளப்பட்டிருக்கவில்லை.

(ii) 03 பிரதேசங்களில் இளைஞர் அமைப்பை நிர்மாணிப்பதற்காக ஆரம்பத் திட்டங்களைத் தயாரித்தமைக்காக 2007 ஆம் ஆண்டின் போது ரூபா 575,000 தொகை செலுத்தப்பட்டிருந்த போதிலும் 2012 ஆம் ஆண்டின் இறுதி வரையும் அந்த நிர்மாணிப்புகளை ஆரம்பிப்பதற்கான நடவடிக்கை எடுக்கப்பட்டிருக்கவில்லை.

(ஆ) 1971 இன் 38 ஆம் இலக்க நிதி அதிகாரசட்டத்தின் 25 மற்றும் 26 ஆம் பிரிவுகள்

முருகண்டி கோயில் புகையிரத நிலைய நிர்மாணிப்பிற்கான பணச் சேகரிப்பில் ரூபா 1,671,900 தொகை 2009 செப்டெம்பர் வரை சேகரிக்கப்பட்ட போதும் அந்தச் சேகரிப்பிற்காக ரூபா 732,918 தொகை மன்றத்தால் செலவிடப்பட்டிருந்தது. இத் தொகை வங்கிக் கணக்கில் வைப்புச் செய்யப்பட்டிருந்ததுடன் 2012 திசம்பர் 31 இல் உள்ளவாறு அம் மீதி ரூபா 2,631,487 ஆகக் காணப்பட்டது. உரிய புகையிரத நிலைய நிர்மாணிப்பு 2013 ஏப்ரல் வரை மேற்கொள்ளப்பட்டிருக்கவில்லை.

(இ) 2007 பெப்ரவரி 28 ஆம் திகதிய சீஎஸ்ஏ/பீ1/40 ஆம் இலக்க சனாதிபதி செயலாளரின் சுற்றறிக்கை

டுவர் டீ ஸ்ரீ லங்கா இளைஞர் துவிச்சக்கர வண்டிச் சவாரியில் ஊடகக் கலந்துரையாடல் ரூபா 119,850 செலவில் ஒரு ஹொட்டேலில் நடாத்தப்பட்டிருந்தது.

(ஈ) அரசாங்க கொள்வனவு  
வழிகாட்டிக் கோவை

- (i) 1.3.2 வழிகாட்டி 05 சந்தர்ப்பங்களின் போது விலைமனுக் கோரப்படாது ரூபா 684,295 தொகை கொள்வனவு செய்யப்பட்டிருந்தது.
- (ii) 3.9.1 வழிகாட்டி ரூபா 13,117,919 மதிப்பீட்டுப் பெறுமதியான 08 ஒப்பந்தங்களுக்காக 03 சமூக சங்கங்கள் தேர்ந்தெடுக்கப்பட்டிருந்த போதிலும் இதற்காக மன்றத் தலைவரின் ஒரு பிரதிநிதியையும் உரிய பிரதேசத்தின் பிரதேச செயலாளரால் பெயர் குறிப்பிடப்பட்ட இரு பிரதிநிதிகளை உள்ளடக்கிய ஒரு குழுவால் மேற்கொள்ளப்பட்டிருக்கவில்லை.
- (iii) 5.4.11 வழிகாட்டி 11 நிர்மாணிப்புகளுக்காக 06 ஒப்பந்தக்காரர் களுக்கு பெறுமதி சேர் வரிக்காக இன்வொய்ஸ் பத்திரம் பெற்றுக்கொள்ளப்படாது பெறுமதி சேர் வரியாக ரூபா 12,508,737 தொகை செலுத்தப்பட்டிருந்தது.
- (iv) 5.4.12 வழிகாட்டி 12 நிர்மாணிப்புகளுக்காக 07 ஒப்பந்தக்காரர் களுக்கு மீளாய்வாண்டின் போது செலுத்தப்பட்ட ரூபா 13,754,957 தொகையான பெறுமதி சேர் வரி தொடர்பான விபரம் கணக்காய்வாளர் தலைமை அதிபதிக்கான ஒரு பிரதியுடன் உள்நாட்டு இறைவரி ஆணையாளர் நாயகத்திற்கு தெரியப்படுத்தப்பட்டிருக்கவில்லை.

(உ) பொது நிர்வாகச் சுற்றிக்கை

2008 யூன் 26 திகதி 13/2008  
ஆம் இலக்க சுற்றிக்கை

அமைச்சர் செயலாளரின் அங்கீகாரம் இன்றி மூன்று உத்தியோகத்தர்களுக்கு மீளாய்வாண்டின் போது ரூபா 731,475 தொகையான மேலதிக எரிபொருள் வழங்கப்பட்டிருந்தது.

(ஊ) பொது முயற்சிகள் சுற்றறிக்கை

- (i) 2003 யூன் 02 ஆம் திகதிய அமைச்சரவை அங்கீகாரம் இன்றி ரூவர் 18 ஸ்ரீ பீஈ/12 ஆம் இலக்க லங்கா இளைஞர் துவிச்சக்கர வண்டிச் சவாரி சுற்றறிக்கையின் 8.3.8 ஆம் வெற்றியாளருக்கு ரூபா 1,315,000 செலவில் ஒரு பந்தி மோட்டார் வாகனம் பரிசாக வழங்கப்பட்டிருந்தது.
- (ii) 2008 யூலை 28 ஆம் திகதிய நான்கு உத்தியோகத்தர்களுக்கு 2011 மற்றும் பீஈ 50 ஆம் இலக்க 2012 ஆம் ஆண்டுகளின் போது ரூபா 355,720 சுற்றறிக்கை கூட்டுத்தொகையான எரிபொருள் படிகள் செலுத்தப்பட்டிருந்தன.
- (iii) 2011 பெப்ரவரி 11 ஆம் மீளாய்வாண்டின் போது மன்றத்தால் திகதிய பீஈ 57 ஆம் இலக்க விளம்பரத்திற்காக ரூபா 25,477,253 சுற்றறிக்கை கூட்டுத்தொகை செலவிடப்பட்டிருந்த போதிலும் இதற்காக நிதி அமைச்சரின் அங்கீகாரம் பெற்றுக்கொள்ளப்பட்டிருக்கவில்லை. அவ்வாறே மன்றத்தால் மீளாய்வாண்டிற்காகத் தயாரிக்கப் பட்டிருந்த பாதிடு செய்யப்பட்ட விளம்பர நிகழ்ச்சித்திட்டத்திற்காக பொது முயற்சிகள் திணைக்களத்தின் அங்கீகாரம் பெற்றுக்கொள்ளப்பட்டிருக்கவில்லை.

2. நிதி மீளாய்வு

2:1 நிதி விளைவுகள்

மீளாய்வாண்டின் போது மன்றத்தின் செயற்பாட்டு நடவடிக்கைகளின் நிதி விளைவு ரூபா 73.71 மில்லியன் தொகையான பற்றாக்குறையானதுடன் இதனோடொத்த முன்னைய ஆண்டிற்கான பற்றாக்குறை ரூபா 48.75 மில்லியன் ஆகும். இதன் பிரகாரம் முன்னைய ஆண்டிற்கு ஒப்பாக மீளாய்வாண்டின் நிதி விளைவு ரூபா 24.96 மில்லியன் தொகையால் வீழ்ச்சியடைந்திருந்தமை அவதானிக்கப்பட்டது. அந்த வீழ்ச்சி தொடர்பில் வருமானமும் உள்ளக உழைப்பும் ரூபா 122.46 மில்லியன் தொகையால் அதிகரித்திருந்த போதிலும் செயற்பாட்டு மற்றும் இளைஞர் அபிவிருத்திச் செலவினம் ரூபா 147.42



மில்லியன் தொகையால் அதிகரித்திருந்தமை முக்கியமாகத் தாக்கமளித்திருந்தது.

## 2.2 மன்றத்திற்கு எதிராகவும் மன்றத்தாலும் தொடரப்பட்ட சட்ட நடைமுறைகள்

தேசிய இளைஞர் சேவைகள் மன்றம் ஒரு தரப்பினராக இருந்த 2013 ஏப்ரல் 02 ஆம் திகதி வரை தீர்வுசெய்யப்பட்டிராத வழக்குகளின் எண்ணிக்கை 35 ஆகக் காணப்பட்டது. இதில் 22 வழக்குகளுக்காக மன்றம் பிரதிவாதியாக இருந்ததுடன் 13 வழக்குகளுக்காக மன்றம் முறைப்பாட்டாளராக இருந்தது. பெற்றுக்கொள்ளப்பட்ட தகவல்களின் படி, மன்றம் பிரதிவாதியாகத் தோன்றிய ஒரு வழக்கிற்கு மாத்திரமான பணப்பெறுமதி ரூபா 1,600,000 ஆகக் காணப்பட்டது.

## 3. செயற்பாட்டு மீளாய்வு

### 3.1 செயலாற்றல்

பின்வரும் அவதானிப்புகள் மேற்கொள்ளப்பட்டன.

(அ) வரிசை அமைச்சிற்குச் சமர்ப்பிக்கப்பட்ட செயல் முன்னேற்ற அறிக்கை மற்றும் மன்றத்தின் வருடாந்த செயற்பாட்டுத்திட்டத்தின் படி ஆண்டின் போது அமுல்படுத்தப்படுவதற்கு எதிர்பார்க்கப்பட்ட எனினும் முற்றாகக் கைவிடப்பட்டிருந்த ரூபா 16.25 மில்லியன் தொகையான 11 செயற்திட்டங்களும் உள்ளடங்கலாக 34 செயற்திட்டங்களின் அங்கீகரிக்கப்பட்ட ஏற்பாடுகளில் ரூபா 144.79 மில்லியன் எஞ்சியிருந்தது. 22 செயற்திட்டங்களுக்காக மேற்கொள்ளப்பட்ட நிதி ஏற்பாடு ரூபா 102.11 மில்லியன் தொகையால் மிகைத்திருந்தது. மேலும், வருடாந்த செயற்பாட்டுத்திட்டத்தில் உள்ளடக்கப்பட்டிராத 13 நிகழ்ச்சித்திட்டத்திற்காக ரூபா 58.78 மில்லியன் தொகை செலவிடப்பட்டிருந்தது.

(ஆ) இளைஞர் சமூக சேவைக்குறிப்பின் படி, ஒரு கிராம சேவையாளர் பிரிவிற்கு ஒரு இளைஞர் சமூகப் படி ஸ்தாபிக்கப்பட வேண்டிய போதிலும், நாட்டின் 334 பிரதேச செயலாளர் பிரிவுகளில் 14013 கிராம சேவையாளர் பிரிவுகளில் 11801 இளைஞர் சமூகங்கள் மாத்திரமே

ஸ்தாபிக்கப்பட்டிருந்தன. இதன் பிரகாரம் 2212 கிராம சேவையாளர் பிரிவுகளில் இளைஞர் அணிகள் ஸ்தாபிக்கப்பட்டிருக்கவில்லை.

- (இ) 10 பயிற்சி நிலையங்களில் இருந்து மாதிரியாக எடுத்து மேற்கொள்ளப்பட்ட செவ்வையின் படி, ஒவ்வொரு பயிற்சி நிலையத்தில் வருடாந்தம் ஒரு மாணவனுக்கான கிரயம் ரூபா 6,089 முதல் ரூபா 51,203 வரையான வீச்சில் காணப்பட்டது.
- (ஈ) இலங்கை இளைஞர் உடல் விருத்தி மற்றும் உடலியல் யோக்கியதைக் கூற்றை அபிவிருத்தி செய்தலுக்காக 2012 ஆம் ஆண்டின் போது ரூபா 11,008,223 தொகை செலவிடப்பட்டிருந்த போதிலும் 2012 மற்றும் 2013 மார்ச் வரையான காலப்பகுதியின் போது பயிற்சி பெற்றவர்களின் எண்ணிக்கை 50 மற்றும் 69 நபர்களாக இருந்தனர். அவ்வாறே தேசிய இளைஞர் மன்றத்தினால் நடாத்தப்பட்டு வரும் சகல விளையாட்டுக்களிலும் அங்கத்துவம் வகிக்கும் விளையாட்டு வீர வீராங்கனைகளுக்கு ஒரு வாரத்திற்கு ஒரு நாள் படி உடற்கட்டமைப்பை மேம்படுத்துவதற்காகவும் உடல் நலத்தை விருத்திசெய்வதற்குமான சந்தர்ப்பத்தை வழங்கி இலங்கை இளைஞர் உடல்நல விருத்தியுடனான குழுவொன்றை உருவாக்குவது போன்ற நோக்கங்களை எய்தியிருக்கவில்லை.

### 3.2 செயற்பாட்டுத் திறமையீனங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) 2012 யூன் 12 ஆம் திகதி முதல் யூன் 23 ஆம் திகதி வரை பிரசீலில் நடாத்தப்பட்ட நிலைபேறான அபிவிருத்தி தொடர்பான ஐக்கிய நாடுகள் சம்மேளனத்திற்கு (Rio + 20) தேசிய இளைஞர் சேவை மன்றத்தால் 12 பேர் அடங்கிய குழு பங்குபற்றி அதற்காக ரூபா 11,389,540 தொகை செலவிடப்பட்டிருந்தது.

இது தொடர்பாக பின்வரும் விடயங்கள் அவதானிக்கப்படுகின்றன.

- (i) இலங்கை தூதரகத்தின் உதவி பெற்றுக்கொள்ளப்படாது, தங்குமிட வசதிகளை வழங்குவதற்காக ரூபா 2,430,583 தொகை இரண்டு வெளிநாட்டு நபர்களுக்கு செலுத்தப்பட்டிருந்தது.
- (ii) சம்மேளனத்தில் கலந்து கொண்ட இரு உத்தியோகத்தர்களுக்காக தங்குமிட மற்றும் இடைநேர் படியாக ரூபா 938,312 தொகை செலுத்தி மன்றத்தின் செலவில் தங்குமிட வசதிகள் வழங்கப்பட்டிருந்தமையால் தங்குமிட வசதிகளுக்காக மன்றத்தால் மேற்கொள்ளப்பட்ட செலவை இந்நாட்டிற்கு வந்ததன் பின்னர் தீர்ப்பதற்கு அவர்கள் உடன்பட்டிருந்தனர். எவ்வாறெனினும், அவர்கள் இலங்கைக்கு வந்து 08 மாதங்கள் கடந்திருந்த போதிலும் தங்குமிட படிப்பணமாக மன்றம் வழங்கியிருந்த ரூபா 410,808 தொகை மீள அறவிடப்பட்டிருக்கவில்லை.
- (iii) சம்மேளனத்தில் கலந்துகொள்ளும் உத்தியோகத்தர்களுக்கும் பிரதிநிதிகளுக்குமாக அமைச்சரின் அங்கீகாரம் பெற்றுக்கொள்ளப்படுகையில் இரண்டு பிரதிநிதிகளின் செலவினங்கள் இலங்கை அரசாங்கத்தால் செலவிடப்படாதென அறிவிக்கப்பட்டிருந்த போதிலும் அவர்களுக்காக ரூபா 596,080 தொகை மன்ற நிதியத்திலிருந்து செலவிடப்பட்டிருந்தது.
- (ஆ) சமர்ப்பிக்கப்பட்ட தகவல்களின் படி, கொழும்பு சுகததாஸ உள்ளக விளையாட்டரங்கில் 2012 நவம்பர் 22 ஆம் திகதி முதல் 25 ஆம் திகதி வரை நடாத்தப்பட்ட 24 ஆவது தேசிய இளைஞர் விளையாட்டு விழா மற்றும் வலய, மாவட்ட மற்றும் மாகாண மட்டத்தில் நடாத்தப்பட்ட ஆரம்ப போட்டிகளுக்காக ரூபா 56,232,555 தொகை செலவிடப்பட்டிருந்தது.

இது தொடர்பாக பின்வரும் அவதானிப்புகள் மேற்கொள்ளப்படுகின்றன.

- (i) ஒரு நாளுக்கு ரூபா 484,000 படி 04 நாட்களுக்காக விளையாட்டரங்கு ஜெட் மின்குமிழ்களால் அலங்கரிக்கப்படுவதற்கு ரூபா 1,936,000

செலுத்தப்பட்டிருந்தமையால் பகல் வேளையில் மாத்திரம் விளையாட்டு விழா இடம்பெற்ற 03 நாட்களுக்கும் மின்குமிழ்களுக்காக மேற்கொள்ளப்பட்ட ரூபா 1,452,000 தொகையான செலவினங்கள் விளைவற்றிருந்தன.

- (ii) விளையாட்டு விழாவில் கலந்து கொண்ட விளையாட்டு வீரர்கள் வீராங்கனைகளுக்காக ரீசேட் மற்றும் காற்சட்டை கொள்வனவு செய்வதற்கு ரூபா 3,943,630 செலவிடப்பட்டிருந்தது. விழா நடத்தப்படுவதற்கு 05 நாட்களுக்கு முன்னர் விலைமனுக்கள் கோரப்படுவதற்கு நடவடிக்கை எடுக்கப்பட்டமையால் குறுகிய காலத்தில் கொள்வனவை மேற்கொள்வதில் சிக்கல்களைத் தெரிவித்து பல நிறுவனங்கள் விலை மனுக்களை வழங்குவதை மறுத்திருந்தன. ஆகையால் அரசாங்க கொள்வனவு வழிகாட்டிக் கோவையின் 1.2.1 (இ) பிரகாரம் கொள்வனவு நடைமுறையின் நோக்கங்கள் எய்தப்பட்டிருக்கவில்லை.
- (இ) கனடா இளைஞர் பரிமாற்ற நிகழ்ச்சித்திட்டத்தின் கீழ் வெளிநாட்டுப் பயண செலவினத்திற்காக 2008 ஆம் ஆண்டின் போது நான்கு வீர வீராங்கனைகளுக்கு பிணையின்றியும் வேறு எவ்வித எழுத்து மூல உடன்பாடும் இன்றி ரூபா 2,705,000 தொகை வழங்கப்பட்டிருந்த காரணத்தால் அத் தொகை மீள அறவிடப்படுவதற்கு முடியாதிருந்தது.
- (ஈ) இளைஞர் யுவதிகளுக்கிடையே அரசியல் ஒழுக்கம் தொடர்பான அறிவை ஏற்படுத்தல், பண்டைய இலங்கை தேசத்தைக் கட்டியெழுப்புவதற்காக ஓர் முறையை ஏற்படுத்தல், உயரிய இளைஞர் தலைமைத்துவத்தை ஏற்படுத்தி தேசிய இளைஞர்கள் சேவை அதிகாரச்சட்டத்தின் குறிக்கோள்கள் மற்றும் கொள்கைகளை செயற்படுத்தும் நோக்குடன் கொண்டு 335 உறுப்பினர்களைக் கொண்டு ஒன்றிணைப்பை இலங்கை இளைஞர் பாராளுமன்றம் உருவாக்கப்பட்டிருந்தது.

இது தொடர்பாக பின்வரும் அவதானிப்புகள் மேற்கொள்ளப்பட்டன.

- (i) மீளாய்வாண்டின் இறுதி வரையும் 08 இளைஞர் பாராளுமன்ற அமர்வுகள் நடாத்தப்பட்டிருந்த போதிலும் முதலாவது மற்றும்

ஐந்தாவது அமர்வுகள் தவிர்ந்த ஏனைய சகல அமர்வுகளிலும் உறுப்பினர்களின் பங்கேற்பு 47 சதவீதத்திலிருந்து 69 சதவீதம் வரையான வீச்சில் காணப்பட்டது. 05 ஆவது அமர்விற்காக 88 புதிய உறுப்பினர்கள் கலந்து கொண்டமை அந்த அமர்விற்காக உறுப்பினர்கள் அதிக அளவில் பங்குபற்றியமையைக் காண்பிப்பதற்குக் காரணமாகியிருந்தது. சகல அமர்வுகளுக்கும்மான மொத்த உறுப்பினர்களின் எண்ணிக்கையுடன் ஒப்பிடுகையில் வருகை தராதோரின் எண்ணிக்கை 47 சதவீதமாக காணப்பட்டது. ஆகையால் 2012 யூலை மாதம் 83 உறுப்பினர்களின் வருகை நலிவானது என்பது அவர்களுக்கு அறிவிக்கப்பட்டு பின்னர் 03 அமர்வுகளுக்கு சமூகமளிக்காத 14 உறுப்பினர்களின் அங்கத்துவம் இரத்துச்செய்யப்பட்டிருந்தது.

- (ii) 2010 ஆம் ஆண்டின் போது ஆரம்பிக்கப்பட்ட இச் செயற்திட்டத்திற்காக 2012 திசம்பர் 31 வரை மேற்கொள்ளப்பட்ட ஒட்டுமொத்த மீண்டெழும் செலவினம் ரூபா 59,612,836 ஆகக் காணப்பட்டது. நடாத்தப்பட்ட மொத்த அமர்வுகளின் எண்ணிக்கை 08 ஆனதுடன் அந்த அமர்வுகளிற்காக உறுப்பினர்கள் பங்கு பற்றல் சராசரியாக 229 பேராகக் காணப்பட்டது. இதன் படி மன்றத்தினால் ஒரு அமர்விற்காக கலந்து கொண்ட உறுப்பினருக்காக ரூபா 260,318 தொகையான கிரயம் செலவிடப்பட்டிருந்தது.

### 3.3 நோக்கங்களுக்கு முரணான கொடுக்கல்வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

- (அ) இளைஞர் அபிவிருத்திக்காக ஒதுக்கப்பட்ட நிதி ஏற்பாடுகளில் ரூபா 2,916,444 தொகை இளைஞர் அபிவிருத்தி நோக்கங்களுக்கு முரணான நடவடிக்கைகளுக்காகச் செலவிடப்பட்டிருந்தன.
- (ஆ) மஹரகம் நகரத்தில் இசை நிகழ்ச்சி நடாத்துவதற்காக ரூபா 3,925,264 தொகை செலவிடப்பட்டிருந்தது.

### 3.4 சிக்கனமற்ற கொடுக்கல் வாங்கல்கள்

மன்றத்தால் செயற்படுத்தப்படும் சகல நிகழ்ச்சிகளுக்கும் தேவையான போது பயன்படுத்தப்படக்கூடிய வகையில் இனங்காணப்பட்ட ஏதேனும் பொது மாதிரியின் படி ரீ சேட், தொப்பி, காற்சட்டை ஆகியவற்றைத் தயாரிப்பதற்காக அந்தந்த நிகழ்ச்சிகளுக்காக அத்தகைய ஆடைகள் தயாரிக்கப்பட்டமையால் 2011 மற்றும் 2012 ஆம் ஆண்டுகளுக்காக ரூபா 24,152,602 கூட்டுமொத்தத் தொகை இதற்காக செலவிடப்பட்டிருந்தது.

### 3.5 சர்ச்சைக்குரிய தன்மையிலான கொடுக்கல்வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

(அ) மன்றத்தின் 338 ஏக்கர், 03 ரூட் 01 பேர்ச் அளவிலான 54 காணித் துண்டுகளின் விளைவற்ற ஆதனத்தில் மேற்கொள்ளப்பட்ட நிர்மாணிப்புகளுக்கும் மூலதனத் தன்மையிலான திருத்தல்களுக்குமாக ரூபா 261,347,372 தொகை 2011 திசம்பர் 31 வரை செலவிடப்பட்டிருந்தது.

(ஆ) மஹரகம இளைஞர் மன்றத்தின் பயிற்சிக் கட்டிடத்தின் முதலாம் மாடி பெண்கள் மற்றும் ஆண்கள் மலசல கூடங்களின் சீலிங், விளக்கு மற்றும் ஏனைய உபகரணங்கள் கழற்றி அகற்றப்பட்டமைக்காக ரூபா 100,000 செலுத்தப்பட்டிருந்த போதிலும் முதலாம் மாடியில் சீலிங் இருக்கவில்லை.

(இ) ஐக்கிய நாடுகள் அமைப்பின் மூலம் ஸ்தாபிக்கப்பட்ட இளைஞர் சங்கத்தின் செயற்பாட்டுப் பங்களிப்பைப் பெற்றுக்கொள்வதற்காக ரூபா 5,368,100 தொகை UN HABITAT (United Nation Habitat and Human Settlements Foundation) நிறுவனத்திற்குச் செலுத்தப்பட்டிருந்தது.

இது தொடர்பாக பின்வரும் அவதானிப்புகள் மேற்கொள்ளப்படுகின்றன.

(i) இளைஞர் சங்கத்தின் செயற்பாட்டுப் பங்களிப்பைப் பெற்றுக்கொண்டு எதிர்பார்க்கப்பட்ட நோக்கங்கள் மற்றும் இலக்குகள், அவற்றை மேற்கொள்வது தொடர்பான தகவல்கள் கணக்காய்விற்குச் சமர்ப்பிக்கப்பட்டிருக்கவில்லை.

- (ii) 2011 பெப்ரவரி 11 ஆம் திகதிய பீஈடி 57 ஆம் இலக்க பொது முயற்சிகள் சுற்றறிக்கையின் 6 (iv) ஆம் உப பந்தியின் பிரகாரம் கொடுப்பனவிற்காக நிதி அமைச்சரின் அங்கீகாரம் பெற்றுக்கொள்ளப்பட்டிருக்கவில்லை.
- (ஈ) வரையறுக்கப்பட்ட இளைஞர் சேவைக் கம்பனி, வரையறுக்கப்பட்ட இளைஞர் சேவை (இசை) கம்பனி மற்றும் வரையறுக்கப்பட்ட இளைஞர் சேவை (நடன) கம்பனிகளின் பங்கு முதலீட்டிற்காக ரூபா 4,032,360 தொகை 1985 ஆம் ஆண்டிலிருந்து 1990 ஆம் ஆண்டு வரையான காலப்பகுதியின் போது செலவு செய்யப்பட்டிருந்தது. இம் முதலீட்டிற்காக எவ்வித இலாபமும் மீளாய்வாண்டின் இறுதி வரை மன்றத்திற்குக் கிடைத்திருக்கவில்லை. இவ்வாறே, வரையறுக்கப்பட்ட இளைஞர் சேவை (இசை) கம்பனி மற்றும் வரையறுக்கப்பட்ட இளைஞர் சேவை (நடன) கம்பனி எவ்வித செயற்பாடுமற்ற பெயரளவிலான நிறுவனமானதுடன் அக் கம்பனிகளால் மன்றத்திற்கு வழங்கப்பட்ட பங்குகளின் சான்றிதழ்கள் சமர்ப்பிக்கப்பட்டமை தவிர ஏனைய விளக்கம் எதுவும் கணக்காய்விற்கு வழங்கப்படுவதற்கு மன்றத்தால் முடியாதிருந்தது.
- (உ) அரசாங்க கொள்வனவு வழிகாட்டிக் கோவையிலுள்ள ஏற்பாடுகளின் பிரகாரம் பிராந்திய கொள்வனவுக் குழுக்களுக்கு சந்தை விலை ஒப்பீட்டு முறையின் கீழ் பண்டங்கள் மற்றும் சேவைகளைக் கொள்வனவு செய்யும் அதிகாரம் ரூபா 500,000 இலும் பார்க்க குறைந்த கொள்வனவிற்காக மாத்திரம் மட்டுப்படுத்தப்பட்டிருந்த போதிலும் 04 மாகாண அலுவலகங்களால் அவ்வெல்லைக்கு மிகையாக 09 சந்தர்ப்பங்களில் ரூபா 7,532,488 கூட்டுத்தொகையான கொள்வனவுகள் மேற்கொள்ளப்பட்டிருந்தன. 2012 ஏப்ரல் 25 ஆம் திகதிய 24/2012 ஆம் இலக்க பணிப்பாளர் சபை விஞ்ஞாபனத்தின் மூலம் மேற்குறித்த எல்லைகளை மிகைத்து மன்றத்தின் நிதி அதிகார ஒப்படைப்பு திருத்தப்பட்டிருந்ததுடன் அதன் பிரகாரம் விநியோகிக்கப்பட்ட 2012 யூலை 04 ஆம் திகதிய 03/2012 ஆம் இலக்க அலுவலகச் சுற்றறிக்கையின் அறிவுறுத்தல்களையும் அரசாங்க கொள்வனவு வழிகாட்டிக்

கோவைகளின் ஏற்பாடுகளையும் மேலி நடவடிக்கை எடுப்பதற்குக் காரணமாக இருந்தது.

### 3.6 தவறான கொடுப்பனவுகள்

பின்வரும் அவதானிப்புகள் மேற்கொள்ளப்படுகின்றன.

(அ) 06 துறைகளுக்காக மேற்கொள்ளப்பட்டிராத 51 செலவின விடயங்களுக்காக ரூபா 1,221,725 தொகை செலுத்தப்பட்டிருந்த போதிலும் அவற்றை மீள அறவிடுவதற்கு நடவடிக்கை எடுக்கப்பட்டிருக்கவில்லை.

(ஆ) அநுராதபுரம் இபலோகம பிரதேச செயலகப் பிரிவில் நிர்மாணிக்கப்பட்ட கர்ப்பந்தாட்ட விளையாட்டுத் திடலில் மேற்கொள்ளப்பட்டிராத வேலைகளுக்காக ரூபா 111,610 தொகை செலுத்தப்பட்டிருந்தது.

### 3.7 இனங்காணப்பட்ட நட்டங்கள்

எமினியாய பயிற்சி நிலைய திருத்த வேலைகளின் போது ரூபா 66,662 தொகையான பெறுமதி சேர் வரிப் பணம் ஒப்பந்தக்காரருக்கு மேலதிகமாகச் செலுத்தப்பட்டிருந்த போதிலும் அப் பணத்தை அறவிடுவதற்கு மன்றம் நடவடிக்கை எடுத்திருக்கவில்லை.

### 3.8 ஒப்பந்த நிர்வாகக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) ஆறு நிர்மாண மதிப்பீடுகளுக்காக உரிய மதிப்பீடுகளுக்கு புறம்பான மேலதிக வேலைகளுக்காக ரூபா 17,496,169 தொகை செலுத்தப்பட்டிருந்தது. அதனை ஒவ்வொரு ஒப்பந்தத்தின் உடன்படிக்கைத் தொகையுடன் ஒப்பிடுகையில் 7 சதவீதத்திலிருந்து 34 சதவீதம் வரையான வீழ்ச்சியிலான சதவீதத்தைக் கொண்டிருந்தது. இந்த மேலதிக வேலைக்காக அரசாங்க கொள்வனவு வழிகாட்டிகளுக்கு இணங்க விலைகள் கோரப்பட்டு ஒப்பந்தம் வழங்கப்படுவதற்கும் உடன்படிக்கைகள் ஏற்படுத்தப்படுவதற்கும் நடவடிக்கை



எடுக்கப்பட்டிருக்கவில்லை. எவ்வாறெனினும், தேசிய இளைஞர் சேவைகள் மன்றத்தின் நிர்மாண வேலைத் திட்டங்களைத் தயாரித்தல் மற்றும் மதிப்பீடுகளைத் தயாரிப்பதற்காக மதியுரைஞர் கட்டணமாக ரூபா 4,910,023 தொகை தனியார் நிறுவகமொன்றிற்குச் செலுத்தப்படுவதற்கிருந்தது.

(ஆ) திக்வெல்ல பிரதேசத்தில் ரூபா 6,498,886 தொகையான மதிப்பீட்டுக் கிரயத்துடன் கரப்பந்து விளையாட்டு மைதானம் நிர்மாணிப்பதற்கு இரண்டு மக்கள் சங்கங்களிற்கு ஒப்பந்தங்கள் ஒப்படைக்கப்பட்டிருந்த போதிலும் அச்சங்கங்களுடன் ஏற்படுத்தப்பட்ட உடன்படிக்கைகள் கணக்காய்விற்காக சமர்ப்பிக்கப்பட்டிருக்கவில்லை. செயற்திட்ட அறிக்கையின் பிரகாரம் திக்வெல்ல பிரதேச சபையுடன் தேசிய இளைஞர் சேவைகள் மன்றம் புரிந்துணர்வு உடன்படிக்கை ஒன்றை ஏற்படுத்தியிராததுடன் பிரதேச சபையிடமிருந்து பெற்றுக்கொள்ளப்பட்ட செய்த வேலை அறிக்கை தேசிய இளைஞர் சேவைகள் மன்றத்தின் நிர்மாணிப்புப் பிரிவின் மூலம் பரீட்சிக்கப்பட்டு கண்காணிப்புக் குழுவால் தேவையான பரிந்துரை வழங்கப்பட்டதன் பின்னர் பணத்தை விடுவிப்பதற்குப் பதிலாக நேரடியாக பிரதேச சபைக்கு பணம் செலுத்தப்பட்டிருந்தது. இவ் வேலைகள் 2012 யூன் மாதம் பூர்த்தியடைய வேண்டிய போதிலும் முதலாம் மற்றும் இரண்டாம் கட்டம் தவிர்ந்த எவ்வித அபிவிருத்தி நடவடிக்கைகளும் 2013 மார்ச் மாதமளவிலும் மேற்கொள்ளப்பட்டிருக்கவில்லை.

(இ) அனுராதபுர மாவட்டத்தில் கரப்பந்தாட்ட விளையாட்டு மைதானங்கள் நிர்மாணிப்பு

தேசத்திற்கு மகுடம் - 2012 நிகழ்ச்சித்திட்டத்திற்கு இணையாக அனுராதபுர மாவட்டத்தில் கரப்பந்தாட்ட விளையாட்டு மைதான நிர்மாணிப்பின் சகல நடவடிக்கைகளும் வரையறுக்கப்பட்ட அனுராதபுர மாவட்ட இளைஞர் சேவைகள் கூட்டுறவுச் சங்கத்திடம் ஒப்படைக்கப்பட்டிருந்தது. அந்தச் சங்கத்தால் உரிய செயற்திட்டத்திற்காகக் கிடைக்கப்பெற்ற பணத்தில் 5 சதவீதம் கையில் வைத்துக்கொள்ளப்பட்டு எஞ்சிய தொகையில் துணை ஒப்பந்தக்காரரால் நிர்மாணிப்பு நடவடிக்கைகள் மேற்கொள்ளப்பட்டிருந்தன.

இது தொடர்பாக பின்வரும் அவதானிப்புகள் மேற்கொள்ளப்பட்டன.

- (i) 16 விளையாட்டு மைதானங்கள் நிர்மாணிக்கப்பட இருந்த போதிலும் 07 விளையாட்டு மைதானங்கள் மாத்திரமே நிர்மாணிக்கப்பட்டிருந்தன.
- (ii) அரசாங்க கொள்வனவு வழிகாட்டல் கோவையின் ஏற்பாடுகளுடனான இணக்கமின்மைகள் பின்வருமாறு இருந்தன.

அரசாங்க கொள்வனவு  
வழிகாட்டல் கோவை

இணங்காமை

3.9.1 வழிகாட்டல்

- வரையறுக்கப்பட்ட அனுராதபுர மாவட்ட இளைஞர் சேவைகள் கூட்டுறவுச் சங்கத்திற்கு ஒப்படைக்கப்பட்டிருந்த 16 ஒப்பந்தங்களில் நிர்மாணிக்கப்பட்ட ரூபா 9,363,508 தொகையான ஏழு ஒப்பந்தங்களும் சங்கத்தால் உட்ப ஒப்பந்தக்காரர்களுக்கு ஒப்படைக்கப்பட்டிருந்தன.
- அங்கீகரிக்கப்பட்ட சங்கமாகக் கருதப்படும் வரையறுக்கப்பட்ட அனுராதபுர மாவட்ட இளைஞர் சேவைகள் கூட்டுறவுச் சங்கத்திற்கு ரூபா 21,402,304 தொகையான 16 ஒப்பந்தங்கள் ஒப்படைக்கப்பட்டிருந்தன. இவ்வாறே, இச் சங்கங்களால் ரூபா 5,350,576 தொகையான 04 ஒப்பந்தங்கள் ஒரே தடவையில் ஒரு நபருக்கு ஒப்படைக்கப்பட்டிருந்தன.

3.9.4 வழிகாட்டல்

ஒப்பந்தம் ஒப்படைக்கப்படுகையில் விலைமனுக் கோரல்கள் மேற்கொள்ளப்பட்டிராததுடன் அங்கீகரிக்கப்பட்ட சங்கத்திற்கு வழங்கப்படக்கூடிய ஆகக் கூடிய ஒப்பந்தப் பெறுமதியான ரூபா 200,000 தொகையான எல்லைக்கு மிகையாக ரூபா 21,402,304 தொகையான 16 ஒப்பந்தங்கள் வரையறுக்கப்பட்ட

அனுராதபுர மாவட்ட இளைஞர் சேவைகள் கூட்டுறவுச் சங்கத்திற்கு ஒப்படைக்கப்பட்டிருந்தன.

- (iii) ஒவ்வொரு விளையாட்டு மைதானமும் பௌதீக ரீதியாகப் பரீட்சிக்கப்பட்டு அதன் பிரகாரம் வெவ்வேறாக மதிப்பீடு தயாரிக்கப்பட்டிராததுடன் சகல நிர்மாணிப்புகளுக்கும் பொருத்தமான வகையில் பொது மதிப்பீடு தயாரிக்கப்பட்டிருந்தது. ஆகையால் வேலைத்தளத்தின் மர வேர்களை அகற்றிச் சுத்தப்படுத்தல், மேற்பரப்பின் மண்ணை அகற்றல் போன்ற வேலைகளுக்காக ரூபா 65,000 படி ஏற்பாடு செய்யப்பட்டு அத் தொகை சகல ஒப்பந்தங்களுக்குமாகச் செலுத்தப்பட்டிருந்தன. எனினும், நிர்மாணிப்பதற்கு உத்தேசிக்கப்பட்ட அந்த அனைத்து விளையாட்டு மைதானங்களும் தற்போதுள்ள விளையாட்டு மைதானங்களிலேயே நிர்மாணிக்கப்படுவதனால் அச் செலவு விடயத்தின் கீழ் 07 ஒப்பந்தங்களுக்காக ரூபா 455,000 கொடுப்பனவு செய்யப்பட்டமை சர்ச்சைக்குரிய தன்மையிலான கொடுக்கல்வாங்கலாக இருந்தது.
- (iv) பதவிய மற்றும் கெபதிகொல்லாவை பிரதேச செயலகப் பிரிவுகளில் நிர்மாணிக்கப்பட்ட விளையாட்டு மைதானங்களில் காப்பு வலைக்காகப் பயன்படுத்தப்பட வேண்டிய 34 ஜீஐ குழாய்களுக்குப் பதிலாக 26 குழாய்கள் மாத்திரமே பயன்படுத்தப்பட்டிருந்தமையால் காப்பு வலை பிணைந்திருக்கும் உறுதி 24 சதவீத அளவில் குறைவடைந்திருந்தமையால் ஏனைய விளையாட்டு மைதானங்களுடன் ஒப்பிடுகையில் இந்த இரண்டு விளையாட்டு மைதானங்களில் காப்பு வலைக்காகச் செலவிடப்பட்ட ரூபா 1,825,500 தொகையிலிருந்து நீண்டகால வினைத்திறனை எதிர்பார்க்க முடியாதிருந்தது.
- (v) 04 கரப்பந்தாட்ட மைதானங்களின் விளையாட்டுத்திட்டங்களின் நிர்மாணிப்பிற்காக தொழிநுட்ப உத்தியோகத்தரின் சான்றிதழ் இன்றி ரூபா 4,297,816 கூட்டுத்தொகை செலுத்தப்பட்டிருந்தது.

### 3.9 தாமதமான செயற்திட்டங்கள்

அரசாங்கக் கொள்வனவு வழிகாட்டல் கோவையின் 2.14.1 வழிகாட்டலின் பிரகாரம் ஒப்பந்தத்திற்காக ஆகக் குறைந்தது 05 விலை மனுக்கேனும் கோரப்பட வேண்டிய போதிலும் ரூபா 6 மில்லியன் முதல் 42 வரையான வீச்சிலான ரூபா 64,387,453 கூட்டுத்தொகையான மதிப்பீட்டுக் கிரயத்துடனான 04 ஒப்பந்தங்களுக்காக 03 விலைமனுக்கள் பெறப்பட்டிருந்தன. எனினும், மீண்டும் விலை மனுக்கள் கோரப்படாது ஆகக் குறைந்த விலைக்கு ஒப்படைக்கப்பட்டிருந்தது. 2012 பெப்ரவரியில் நடாத்தப்படுவதற்கிருந்த தேசத்திற்கு மகுடம் நிகழ்ச்சித்திட்டத்தை ஆரம்பிக்க முன்னர் இந்த நிர்மாணிப்புகள் குறுங்காலத்தில் பூர்த்திசெய்யப்பட வேண்டியிருந்தமை அரசாங்கக் கொள்வனவு வழிகாட்டல் கோவை பின்பற்றப்பட்டிராமைக்கான காரணமாகக் குறிப்பிடப்பட்டிருந்த போதிலும் தேசத்திற்கு மகுடம் நிகழ்ச்சி முடிவுற்று 2013 மார்ச் 31 வரையான 13 மாதங்கள் கடந்திருந்தும் அந்த ஒப்பந்த வேலைகள் எதுவும் பூர்த்தியாகியிருக்கவில்லை.

### 3.10 ஏனைய அரசு நிறுவகங்களுக்கு வழங்கப்பட்ட மன்றத்தின் வளங்கள்

பயிற்சி நிலையமாக பேணப்பட்ட மன்றத்தினதும் மன்றத்தால் பயன்படுத்தப்பட்டதுமான 68 ஏக்கர்கள் 02 ரூட் 10 பேர்ச் கூட்டுமொத்தமான 14 காணித் துண்டுகள் ஏனைய தரப்பினருக்கு ஒப்படைக்கப்படுவதற்கு மன்றம் நடவடிக்கை எடுத்திருந்தது. எவ்வாறெனினும், அந்த ஆதனங்களின் மூலதன வடிவிலான அபிவிருத்தி நடவடிக்கைகளுக்காக மாத்திரம் ரூபா 56,345,248 தொகை மன்றத்தால் செலவிடப்பட்டிருந்தது.

### 3.11 பதவியணி நிர்வாகம்

பின்வரும் அவதானிப்புகள் மேற்கொள்ளப்படுகின்றன.

(அ) 2011 மே 19 ஆம் திகதிய டீஎம்எஸ்/ஈ3/36/4/224/1-1 ஆம் இலக்க கடிதத்தின் மூலம் முகாமைத்துவ சேவைகள் திணைக்களத்தின் பணிப்பாளர் நாயகத்தால் தேசிய இளைஞர் சேவைகள் மன்றத்தின் பதவியணி அங்கீகரிக்கப்பட்டிருந்தது. இது தொடர்பாக பின்வரும் விடயங்கள் கண்டறியப்பட்டன.

- (i) மேற்குறித்த கடிதத்தின் 05 ஆம் பந்தியின் மூலம் முகாமைத்துவ சேவைகள் திணைக்களத்தின் முறையான அங்கீகாரமின்றி மேலதிக பதவிகள் உருவாக்கப்படலாகாத போதிலும் செயற்பாட்டுப் பணிப்பாளர் மற்றும் பணிப்பாளர் (செயற்பாடுகள்) என புதிய இரு பதவிகளுக்காக இரு உத்தியோகத்தர்கள் ஆட்சேர்க்கப்பட்டு 2012 ஆம் ஆண்டின் போது ரூபா 1,211,679 தொகை எரிபொருட்களும் படிப்பணமுமாகச் செலுத்தப்பட்டிருந்தது.
- (ii) பணிப்பாளர் (செயற்பாடுகள்) பதவிக்காக ஆட்சேர்க்கப்பட்ட உத்தியோகத்தருக்காக ஒரு தனிப்பட்ட கோவை மன்றத்திடம் இல்லாமை பணிப்பாளர் (நிர்வாகம்) இனால் கணக்காய்விற்கு அறிவிக்கப்பட்டிருந்தது. இவ்வாறே அந்த உத்தியோகத்தருக்கு ஒரு நியமனக் கடிதம் வழங்கப்பட்டமைக்கு எவ்வித சான்றுகளும் கணக்காய்விற்குச் சமர்ப்பிக்கப்பட்டிருக்கவில்லை.
- (ஆ) 2011 ஆம் ஆண்டு முதல் 2014 ஆம் ஆண்டு வரை மன்றத்தின் சர்வதேச இளைஞர் ஒருங்கிணைப்புப் பிரிவிற்கு செயற்பாட்டு ஒப்படைப்பு அடிப்படையில் மதியுரைஞர் நியமிக்கப்பட்டு 2011 யூலை மாதம் முதல் 2012 மார்ச் மாதம் வரை படிப்பணமாக ரூபா 270,000 தொகையும் விசேட போக்குவரத்திற்காக ரூபா 1,847,981 தொகையுமாக ரூபா 2,117,981 கூட்டுமொத்த தொகை செலுத்தப்பட்டிருந்தது. இது தொடர்பாக பின்வரும் விடயங்கள் வெளிப்படுத்தப்பட்டன.
- (i) தாபன விதிக் கோவையின் VI ஆம் அத்தியாயத்தின் 2.10 ஆம் உப பிரிவின் பிரகாரம் நியமனம் தொடர்பான தகவல்கள் கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.
- (ii) 2006 ஏப்ரல் 10 ஆம் திகதிய 28 ஆம் இலக்க முகாமைத்துவ சேவைகள் சுற்றறிக்கைக்கு முரணாக வரிசை அமைச்சர் செயலாளரின் பரிந்துரை, முகாமைத்துவ சேவைகள்

திணைக்களத்தின் முன் அங்கீகாரம் மற்றும் நிதி ஏற்பாடு காணப்படுகின்றது. என்பதற்காக தேசிய பாதிட்டுத் திணைக்களத்திடமிருந்து பெற்றுக்கொள்ளப்பட்ட உறுதிப்படுத்தல் என்பன இன்றி ஆட்சேர்ப்பு இடம்பெற்றிருந்தது.

- (iii) 2011 பெப்ரவரி 24 ஆம் திகதிய 449 ஆம் இலக்க அரச நிதிச் சுற்றறிக்கையின் பிரகாரம் குறித்த காலப்பகுதிக்காக குறித்த பணி ஒப்படைப்பு வழங்கப்பட்டிராததுடன் உரிய காலப்பகுதியின் போது நிறைவேற்றப்பட்ட பணிகளை தெளிவாக இனங்காண்பதும் சிக்கலாக இருந்தது. மேலும், பணி ஒப்படைப்பு அடிப்படையில் வழங்கப்படும் நியமனங்கள் 45 நாட்களுக்கு மேற்படாத குறுங்கால அடிப்படையில் பெற்றுக்கொள்ளப்பட வேண்டிய அவசர சேவைகளுக்கு மாத்திரமாக இருக்க வேண்டிய போதிலும் 2011 முதல் 2014 வரையான 04 ஆண்டு கால எல்லைக்குள் இந் நியமனங்கள் வழங்கப்பட்டிருந்தன. இவ்வாறே, இந்த மதியுரைக்கு மேற்கொள்ளப்பட்ட கொடுப்பனவு தொடர்பாக வரிசை அமைச்சர் செயலாளரின் அங்கீகாரம் பெற்றுக்கொள்ளப்பட்டிருக்கவில்லை.
- (இ) மன்றத்தின் 06 மாகாண அலுவலகங்களில் உதவிக் கணக்காளர்களின் பதவி வெற்றிடங்கள் நிலவின. முகாமைத்துவ சேவைகள் திணைக்களப் பணிப்பாளர் நாயகத்தின் 2011 சனவரி 17 ஆம் திகதிய டிம்எஸ்/ஈ3/36/4/229/1 ஆம் இலக்க கடிதத்தின் மூலம் உதவிக் கணக்காளர் பதவி இரத்துச் செய்யப்பட்டு அதற்குப் பதிலாக கணக்கீட்டு உத்தியோகத்தர் பதவி ஒன்று ஏற்படுத்தப்பட்டிருந்த போதிலும் அப் பதவிக்காக அங்கீகரிக்கப்பட்ட பதவியணி இருவராகக் காணப்பட்டது. எவ்வாறெனினும், 2012 ஆம் ஆண்டிற்கான செலவுகளை மேற்கொள்வதற்காக மன்றத்தால் மாகாண அலுவலகத்திற்கு ரூபா 439 மில்லியன் தொகை விடுவிக்கப்பட்டிருந்ததுடன் மாகாண அலுவலகங்கள் வெவ்வேறாக எடுக்கப்படுகையில் இது ரூபா 29 - 99 மில்லியனுக்கு இடைப்பட்ட வீச்சில் காணப்பட்டது.

(ஈ) தேசிய இளைஞர் சேவைகள் மன்றத்திற்காக அங்கீகரிக்கப்பட்ட ஆட்சேர்ப்பு நடைமுறை கணக்காய்விற்காகச் சமர்ப்பிக்கப்பட்டிருக்கவில்லை.

#### 4. கணக்களிதன்மையும் நல்லாளுகையும்

##### 4.1 கூட்டுத்திட்டம்

2003 யூன் 02 ஆம் திகதிய பீஈஐ/12 ஆம் இலக்க பொது முயற்சிகள் சுற்றறிக்கையின் 5.1.2 ஆம் பந்தியின் பிரகாரம் எதிர்வரும் மூன்றாண்டுகளின் செயற்பாட்டு விளைவு தொடர்பான ஓர் மீளாய்வு 2010 ஆம் ஆண்டு முதல் 2014 ஆம் ஆண்டு வரையான காலப்பகுதிக்குத் தயாரிக்கப்பட்ட கூட்டுத்திட்டத்தில் உள்ளடக்கப்பட்டிருக்கவில்லை. இவ்வாறே, எய்தப்பட வேண்டிய இலக்குகளின் நிதிப் பெறுமதிகள் காண்பிக்கப்பட்டிராமையால் வருடாந்த செயல் முன்னேற்றத்தை மதிப்பீடு செய்யக்கூடிய விதத்தில் கூட்டுத்திட்டம் தயாரிக்கப்பட்டிருக்கவில்லை.

##### 4.2 கொள்வனவுத்திட்டம்

அரசாங்க கொள்வனவு வழிகாட்டிக் கோவையின் 4.2 (இ) வழிகாட்டலின் பிரகாரம் மீளாய்வாண்டிற்காக கொள்வனவுத் திட்டம் தயாரிக்கப்பட்டு அங்கீகரிக்கப்பட்டிருக்கவில்லை.

##### 4.3 பணிப்பாளர் சபைக் கூட்டம்

ஒரு பணிப்பாளர் 2011 மற்றும் 2012 ஆம் ஆண்டுகளில் எந்த சபைக் கூட்டத்திலும் கலந்துகொண்டிராததுடன் 2012 சபைக் கூட்டத்திற்காக 04 பணிப்பாளர்களின் பங்குபற்றல் நலிவான நிலையில் காணப்பட்டது.

##### 4.4 பாதீட்டுக் கட்டுப்பாடு

நிதியத்தின் வழங்கல்கள் அனைத்தும் ஒருங்கிணைக்கப்பட்டு ஒட்டுமொத்த பாதீடு மீளாய்வாண்டிற்கான தயாரிக்கப்பட்டிருக்கவில்லை. தயாரிக்கப்பட்டிருந்த பாதீட்டில் ஏற்பாடு செய்யப்பட்டிருந்த ரூபா 91,800,000 தொகையான ஏற்பாடுகளில் 28 சதவீதம் அதாவது ரூபா 25,584,198 தொகையான ஏற்பாடு எஞ்சியிருந்தது. நிறுவனம் வழங்கல் மற்றும் போக்குவரத்துச் செலவினத்திற்காக

ஏற்பாடு செய்யப்பட்டிருந்த ஏற்பாட்டினை மிகைத்து ரூபா 33,178,869 தொகை செலவிட்டிருந்தமையால் ஆக்கபூர்வமான முகாமைத்துவக் கட்டுப்பாட்டுச் சாதனமாகப் பாதீடு பயன்படுத்தப்பட்டிராமை அவதானிக்கப்பட்டது.

#### 5. முறைமைகளும் கட்டுப்பாடுகளும்

கணக்காய்வில் அவதானிக்கப்பட்ட முறைமைகள் மற்றும் கட்டுப்பாடுகளிலான குறைபாடுகள் அவ்வப்போது மன்றத்தின் தலைவரின் கவனத்திற்குக் கொண்டு வரப்பட்டன. பின்வரும் முறைமைகள் மற்றும் கட்டுப்பாட்டுத் துறைகள் தொடர்பாக விசேட கவனம் கோரப்படுகின்றது.

- (அ) கொள்வனவு
- (ஆ) பாதீட்டுக் கட்டுப்பாடு
- (இ) கணக்கீடு
- (ஈ) பதவியணி நிர்வாகம்